

സംസ്ഥാനവാർത്തകൾ

കേരളത്തിന് എയിംസ് നൽകാമെന്ന് കേന്ദ്രത്തിന്റെ ഉറപ്പ്

കേരളത്തിന് ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് (എയിംസ്) അനുവദിക്കാമെന്നു കേന്ദ്രസർക്കാർ ഉറപ്പുനൽകിയതായി ആരോഗ്യമന്ത്രി കെ.കെ. ശൈലജ പറഞ്ഞു. കേന്ദ്ര ആരോഗ്യമന്ത്രി ജെ.പി. നസ്സയുമായുള്ള കൂടിക്കാഴ്ചയ്ക്കുശേഷമാണ് ശൈലജ ഇക്കാര്യം അറിയിച്ചത്. നിപ വൈറസ് ബാധയുടെ പശ്ചാത്തലത്തിൽ കോഴിക്കോട് മെഡിക്കൽകോളേജിൽ വൈറോളജി ലാബ് വേണമെന്ന ആവശ്യവും കേന്ദ്രം പരിഗണിക്കും. എയിംസ് മിക്കവാറും കോഴിക്കാട്ടായിരിക്കും സ്ഥാപിക്കുക. അതിനായി കിനാലൂരിൽ ഇരുനൂറേക്കർ ഭൂമി കണ്ടെത്തിയിട്ടുണ്ടെന്ന് ശൈലജ നസ്സയെ അറിയിച്ചു. തുടർന്നാണ് മോദിസർക്കാരിന്റെ കാലാവധി തീരും മുമ്പേ എയിംസ് അനുവദിക്കുമെന്ന് നസ്സ ഉറപ്പു നൽകിയത്.

(മാ.,30/06)

ആർദ്രം മിഷൻ : സംസ്ഥാനത്ത് 500 കുടുംബാരോഗ്യ കേന്ദ്രംകൂടി സംസ്ഥാനത്ത് 500 പ്രാഥമികാരോഗ്യ കേന്ദ്രത്തെക്കൂടി കുടുംബാരോഗ്യ കേന്ദ്രങ്ങളാക്കി (എഫ്എച്ച്സി) ഉയർത്തി. ജനങ്ങളിൽ ഓരോരുത്തർക്കും കുടുംബഡോക്ടറുടെ സേവനം ലഭ്യമാക്കലും പരിസരശുചിത്വമടക്കം ഉറപ്പാക്കുകയുമാണ് ലക്ഷ്യം. ആർദ്രം മിഷന്റെ ഭാഗമായി ആദ്യഘട്ടം 170 പിഎച്ച്സിയെ എഫ്എച്ച്സിയാക്കി ഉയർത്തിയതിന് പിന്നാലെയാണ് രണ്ടാംഘട്ടത്തിൽ 500 പിഎച്ച്സികളെക്കൂടി ഉയർത്തുന്നത്. ഇതോടെ സംസ്ഥാനത്ത് 670 എഫ്എച്ച്സികളാകും. ആകെയുള്ള 858 പിഎച്ച്സിയിൽ അവശേഷിക്കുന്ന 188 എണ്ണം അടുത്തഘട്ടം എഫ്എച്ച്സികളാക്കുമെന്ന് മന്ത്രി കെ.കെ.ശൈലജ അറിയിച്ചു.

(ദേ.,30/06)